

ບົດຮຽນທີ 3 - ພຣະເຢຊູຄຣິດ

ພຣະເຢຊູຄຣິດແມ່ນໃຜ?

ແມ່ນພຣະພັກທີສອງຂອງພຣະເຈົ້າ ພຣະບຸດຂອງພຣະເຈົ້າ.
ຫຼືໃນເຫດການປະຫວັດສາດທີ່ສຳຄັນທີ່ສຸດແມ່ນການບັງເກີດ.
ນີ້ຄືເວລາທີ່ພຣະເຈົ້າມາເປັນມະນຸດ. "ເມື່ອຕົ້ນເດີມນັ້ນ ພຣະທຳຊົງເປັນຢູ່ແລ້ວ ພຣະທຳນັ້ນຊົງ
ສະຖິດຢູ່ກັບພຣະເຈົ້າ ແລະພຣະທຳນັ້ນແຫຼະ ຊົງເປັນພຣະເຈົ້າ...ພຣະທຳໄດ້ຊົງບັງເກີດເປັນ
ມະນຸດ ແລະອາໄສຢູ່ທ່າມກາງເຮົາທັງຫລາຍ ບໍ່ຮືບຮ້ອຍພຣະຄຸນ ແລະຄວາມຈິງ. ເຮົາ
ທັງຫລາຍໄດ້ເຫັນສະຫງ່າສີຂອງພຣະອົງ ຄືສະຫງ່າສີທີ່ພຣະອົງໄດ້ຮັບ ໃນຖານະທີ່ເປັນ
ພຣະບຸດອົງດຽວຂອງພຣະບິດາເຈົ້າ." (ໂຢຮັນ 1:1,14). ພຣະເຢຊູຄຣິດ "ແຕ່ໄດ້ກັບຊົງຍອມ
ສະຫລະ ແລະຊົງຮັບສະພາບຊັອຍຂ້າ. ຊົງຖືກຳເນີດເປັນມະນຸດ" (ຟິລິບປູອຍ 2:7).
ຫຼັກຄຳສອນທີ່ ສຳຄັນອີກຢ່າງໜຶ່ງໃນພຣະຄຳພີຄື ຄວາມເປັນເທບຂອງພຣະເຈົ້າ. ຄຳວ່າ
"ຄວາມເປັນພຣະເຈົ້າ" ໝາຍເຖິງລັກສະນະທຳມະຊາດຄວາມເປັນພຣະເຈົ້າຂອງພຣະອົງ.
ພຣະເຢຊູຄຣິດເປັນທັງພຣະເຈົ້າ ແລະ ມະນຸດ. ພຣະອົງມີສອງທຳມະຊາດ, ແຕ່ແມ່ນອົງດຽວ.

ພຣະເຢຊູຄຣິດຊົງເປັນພຣະເຈົ້າ

ຫລັກຖານບາງຢ່າງຂອງການເປັນພຣະເຈົ້າຂອງພຣະເຢຊູຄຣິດປະກອບມີ:

ພຣະອົງຊົງເປັນນິລັນດອນ.

ການຊົງມີຊີວິດຂອງພຣະເຢຊູຄຣິດບໍ່ໄດ້ເລີ່ມຕົ້ນຕອນທີ່ພຣະອົງເກີດໃນເມືອງເບດເລເຮັ
ມ. ພຣະອົງຊົງເປັນຢູ່ແລ້ວໃນເວລາທີ່ໂລກຖືກສ້າງຂຶ້ນ. ເຖິງແມ່ນວ່າ
ອັບຮາຮາມມີຊີວິດຢູ່ປະມານສອງພັນປີກ່ອນການເກີດຂອງພຣະຄຣິດ "ພຣະເຢຊູເຈົ້າ
ໄດ້ກ່າວຕໍ່ພວກເຂົາວ່າ, "ເຮົາບອກພວກເຈົ້າຕາມຄວາມຈິງວ່າ ກ່ອນອັບຮາຮາມເກີດ
ເຮົານີ້ກໍເປັນຢູ່ແລ້ວ" (ໂຢຮັນ 8:58). ພຣະບິດາຊົງຮັກພຣະບຸດກ່ອນການຊົງສ້າງໂລກ
(ໂຢຮັນ 17:24). ກ່ອນໜ້ານີ້ ພວກເຮົາໄດ້ກ່າວເຖິງ ໂຢຮັນ 1: 1 ເຊິ່ງກ່າວວ່າ
ພຣະເຢຊູຄຣິດຊົງຢູ່ "ໃນເລີ່ມຕົ້ນ" ແລະ ມີກາ 5: 2 ກ່າວວ່າ ພຣະອົງ "ມາຈາກນິລັນດອນ
".

ພຣະອົງຖືກເອີ້ນວ່າ ພຣະເຈົ້າ.

ອີກເທື່ອໜຶ່ງ ພວກເຮົາອ້າງເຖິງ ໂຢຮັນ 1:1, ເຊິ່ງເວົ້າເຖິງພຣະເຢຊູຄຣິດ, -ຊົງກ່າວວ່າ: ".
. . ແລະພຣະຄຳຊົງເປັນພຣະເຈົ້າ." ໂທມາຮັບຮູ້ເລື່ອງນີ້ ເມື່ອລາວເວົ້າຕໍ່ພຣະເຢຊູ
"ພຣະອົງເຈົ້າຂອງຂ້ານ້ອຍ ແລະພຣະເຈົ້າຂອງຂ້ານ້ອຍ" (ໂຢຮັນ 20:28).
ໃຫ້ສັງເກດຄຳເວົ້າທີ່ພຣະເຈົ້າ ຄືພຣະບິດາເຈົ້າໄດ້ກ່າວກັບພຣະເຢຊູຄຣິດວ່າ: "ແຕ່ສ່ວນ
ພຣະບຸດນັ້ນ ພຣະເຈົ້າຊົງກ່າວວ່າ, ຮາຊບັນລັງຂອງພຣະອົງນັ້ນ ກໍຕັ້ງໝັ້ນຄົງ
ຕະຫລອດໄປ. . ." (ເຮັບເຮີ 1:8).

ພຣະອົງຊົງຢູ່ທົ່ວທຸກແຫ່ງຫີນ (ຊົງສະຖິດຢູ່ທຸກບ່ອນໃນເວລາດຽວກັນ)

ໃນຂະນະທີ່ຢູ່ໃນໂລກ, ພຣະເຢຊູຄຣິດໄດ້ກ່າວວ່າ: "ບໍ່ມີຜູ້ໃດເຄີຍຂຶ້ນໄປສະຫວັນ ນອກຈາກ
ບຸດມະນຸດຜູ້ທີ່ໄດ້ລົງມາຈາກສະຫວັນ" (ໂຢຮັນ 3:13). ດັ່ງນັ້ນ,
ໃນຂະນະທີ່ພຣະອົງສະຖິດຢູ່ໃນໂລກ ພຣະອົງກໍຊົງສະຖິດໃນສະຫວັນ.
ພຣະອົງໄດ້ສັນຍາກັບພວກສາວິກຂອງພຣະອົງວ່າ "ເຮົາຈະຢູ່ກັບພວກເຈົ້າຕະຫລອດໄປ"
(ມັດທາຍ 28:20).

ພຣະອົງຊົງຮອບຮູ້ (ຮູ້ຈັກທຸກຢ່າງ)

ລູກສິດຂອງພຣະອົງກ່າວວ່າ: “ດຽວນີ້ພວກຂ້ານ້ອຍຮູ້ແລ້ວວ່າ ພຣະອົງຮູ້ຈັກທຸກສິ່ງ ແລະ ບໍ່ຈຳເປັນໃຫ້ຜູ້ໃດຖາມພຣະອົງອີກ, ດ້ວຍເຫດນີ້ ພວກຂ້ານ້ອຍຈຶ່ງເຊື່ອວ່າ ພຣະອົງມາ ຈາກພຣະເຈົ້າ.” (ໂຢຮັນ 16:30). ໃນພຣະຄຣິດ “ຊົງຊັບສົມບັດແຫ່ງສະຕິບັນຍາ ແລະ ຄວາມຮູ້ທັງໝົດຊົງບັງຊ້ອນໄວ້ໃນພຣະອົງ” (ໂກໂລຊາຍ 2:3). “ຈົ່ງມາເບິ່ງຊາຍຜູ້ໜຶ່ງ ທີ່ ບອກຂ້ອຍເຖິງທຸກໆ ສິ່ງທີ່ຂ້ອຍໄດ້ເຮັດມາແລ້ວ ຜູ້ນີ້ບໍ່ແມ່ນພຣະຄຣິດບໍ່? (ໂຢຮັນ 4:29). ພຣະເຢຊູຄຣິດຊົງຮູ້ຄວາມຄິດຂອງມະນຸດ (ລູກາ 11:17). ພຣະອົງຊົງຮູ້ວ່າ ພຣະອົງຈະຊົງສິ້ນພຣະຊົນແບບໃດ (ໂຢຮັນ 12:33).

ພຣະອົງຊົງມີອຳນາດທຸກຢ່າງ (ມີອຳນາດບໍ່ຈຳກັດ)

ພຣະອົງຊົງໃຫ້ “ສັບພະທຸກສິ່ງເກີດມາໂດຍຖ້ອຍຄຳແຫ່ງລິດອຳນາດຂອງພຣະອົງ” ແລະຖືກເອີ້ນວ່າ “ພຣະເຈົ້າຜູ້ຊົງລິດທານຸພາບສູງສຸດ” ແລະ “ລິດທານຸພາບສູງສຸດ” (ເຮັບເຣີ 1:3; ເອຊາຍາ 9:6; ພຣະນິມິດ 1:8). ພຣະອົງຊົງມີອຳນາດເໝືອຜີປີສາດ (ມາລະໂກ 5: 11-15), ພະຍາດ (ລູກາ 4: 38-41), ແລະ ຄວາມຕາຍ (ມັດທາຍ 9:11-25).

ພຣະອົງບໍ່ປ່ຽນແປງ (ບໍ່ປ່ຽນແປງຈັກເທື່ອ)

ກ່າວກ່ຽວກັບພຣະເຢຊູຄຣິດ, ເຮັບເຣີ 1:12 ກ່າວວ່າ “. . . ພວກເຂົາຈະຖືກປ່ຽນແປງ: ແຕ່ພຣະເຈົ້າຍັງເໝືອນເດີມ, ແລະປີທັງຫຼາຍຂອງພຣະອົງຈະບໍ່ສິ້ນສຸດ”. “ພຣະເຢຊູ ຄຣິດເຈົ້າຊົງເປັນຢູ່ສະເໝີກັນ ທັງໃນເວລາວານນີ້ ວັນນີ້ ແລະສືບໆ ໄປເປັນນິດ.” (ເຮັບເຣີ 13:8). ພຣະອົງບໍ່ປ່ຽນແປງໃນຄວາມເປັນພຣະເຈົ້ານິລັນດອນຂອງພຣະອົງ, ພຣະລັກສະນະ, ແລະ ແຜນການຂອງພຣະອົງ. ເຖິງຢ່າງໃດກໍຕາມ ພຣະອົງພຽງປ່ຽນແປງໃນຮູບແບບ ແລະພັນທະກິດຂອງພຣະອົງ ຕົວຢ່າງ, ພຣະອົງ “ແຕ່ ໄດ້ກັບຊົງຍອມສະລະ ແລະ ຊົງຮັບສະພາບຂ້ອຍຂ້າ. ຊົງຖືກຳເນີດເປັນມະນຸດ” (ຜີລິບປອຍ 2:7).

ພຣະອົງຊົງໃຫ້ອະໄພບາບກຳແລ້ວ

“ ແລະຈົ່ງເບິ່ງ, ພວກເຂົາໄດ້ ນຳເອົາຄົນເປັຍຄົນໜຶ່ງ ນອນຢູ່ເທິງຕຽງນອນ ແລະ ເມື່ອພຣະເຢຊູເຈົ້າໄດ້ເຫັນຄວາມເຊື່ອຂອງຄົນເຫຼົ່ານີ້ ພຣະອົງກໍຊົງກ່າວແກ່ຄົນເປັຍວ່າ, ລູກເອີຍ, ຈົ່ງຊິນໃຈເຖິດ; ຄວາມຜິດບາບຂອງເຈົ້າຮັບການອະໄພແລ້ວ” (ໂຢຮັນ 9:2) ມີພຽງແຕ່ພຣະເຈົ້າທຳນັ້ນທີ່ສາມາດໃຫ້ອະໄພບາບກຳ (ມກ 2: 5-7; ລູກາ 7: 47-4 49).

ພຣະອົງຈະເປັນເຫດໃຫ້ຄົນທີ່ຕາຍແລ້ວເປັນຄືນມາ

"ດ້ວຍວ່າ, ນີ້ແຫຼະ ແມ່ນຄວາມປະສົງພຣະບິດາເຈົ້າຂອງເຮົາ ຄືໃຫ້ທຸກຄົນທີ່ເຫັນພຣະບຸດ ແລະເຊື່ອໃນພຣະອົງນັ້ນມີຊີວິດນິຣັນດອນ ແລະເຮົາຈະໃຫ້ຜູ້ນັ້ນເປັນຄືນມາສູ່ຊີວິດໃນ ວັນສຸດທ້າຍ." (ໂຢຮັນ 6:40). ນີ້ບໍ່ເປັນພຽງແຕ່ການເຮັດໃຫ້ຄົນຕາຍຮັດໃຫ້ລາຊາໂຮເປັນຄືນມາ (ໂຢຮັນ 11:38-44). ຄົນທີ່ເປັນຄືນມາຈາກຕາຍ ເຖິງຈະເຫນົ້າເປື້ອຍແລ້ວ, ແຕ່ກໍຈະເປັນຄືນມາ, ແລະຈະບໍ່ຕາຍອີກຈັກເທື່ອ (1 ໂກຣິນໂທ 15:52).

ພຣະອົງຈະເຮັດການຕັດສິນນິລັນດອນ

“ເພາະວ່າ ພຣະບິດາເຈົ້າເອງບໍ່ຕັດສິນຜູ້ໃດຜູ້ໜຶ່ງ, ແຕ່ພຣະອົງໄດ້ມອບການພິພາກສາ ທັງໝົດໃຫ້ແກ່ພຣະບຸດ” (ໂຢຮັນ 5:22).

ລາວຖືກເອີ້ນວ່າ ເອມານູເອນ

“ເບິ່ງແມ່, ຍິງພົມມະຈາຣີຜູ້ໜຶ່ງຈະຖືພາ ແລະຈະເກີດລູກຊາຍຄົນໜຶ່ງ ເຂົາຈະເອີ້ນຊື່ລູກນັ້ນວ່າ, ເອມານູເອນ.” (ໝາຍຄວາມວ່າ, “ພຣະເຈົ້າສະຖິດຢູ່ກັບເຮົາທັງຫລາຍ.”)” (ມັດທາຍ 1:23).

ຄໍາຖາມທວນຄືນບົດຮຽນທີ 3 - ພຣະເຢຊູຄຣິດ

ຖືກ ຫຼື ຜິດ

1. ໃນຕຣີເອກະນຸພາບ, ພຣະເຢຊູຄຣິດແມ່ນຜູ້ທີສອງ.
2. ພຣະເຢຊູຄຣິດບໍ່ມີຈຸດເລີມຕົ້ນ ແລະຈະບໍ່ມີຈຸດສິ້ນສຸດ.
3. ນັບຕັ້ງແຕ່ພຣະເຢຊູຄຣິດບັງເກີດເປັນມະນຸດ, ພຣະອົງສາມາດຢູ່ບ່ອນດຽວໃນເວລາດຽວ.
4. ພຣະເຢຊູຄຣິດມີອຳນາດທີ່ບໍ່ມີຂີດຈຳກັດ.

ຄໍາຖາມແບບປາລະໄນ

5. ພຣະຄຳພີບອກພວກເຮົາວ່າ ພຣະເຢຊູຄຣິດໄດ້ໃຫ້ອະໄພບາບ. ສິ່ງນີ້ພິສູດວ່າພຣະອົງຄື:
 - ກ. ມະນຸດ
 - ຂ. ປະໂລຫິດ
 - ຄ. ພຣະເຈົ້າ
 - ງ. ຜູ້ທຳນວາຍ
6. ການບັງເກີດຂອງພຣະຄຣິດໝາຍຄວາມວ່າ:
 - ກ. ພຣະເຈົ້າກາຍເປັນມະນຸດ
 - ຂ. ນາງມາຣີເປັນຍິງສາວບໍລິສຸດ
 - ຄ. ພຣະຄຣິດໄດ້ສະເດັດຂຶ້ນໄປສະຫວັນ
 - ງ. ພຣະເຢຊູຄຣິດບໍ່ປ່ຽນແປງ
7. ຫຼັກຄຳສອນຂອງຄວາມເປັນພຣະເຈົ້າຂອງພຣະຄຣິດມີຄວາມໝາຍວ່າ:
 - ກ. ພຣະເຢຊູໃຊ້ຊີວິດທີ່ດີ
 - ຂ. ພຣະເຢຊູຄຣິດເປັນພຣະເຈົ້າ
 - ຄ. ພຣະເຢຊູຄຣິດໄດ້ຊົງສິ້ນພຣະຊົນເທິງໄມ້ກາງແຂນ
 - ງ. ພຣະເຢຊູໄດ້ສະເດັດມາໃນຮູບແບບຂອງມະນຸດ

ຕື່ມໃສ່ຊ່ອງຫວ່າງ

8. ພຣະເຈົ້າ ພຣະບິດາຊົງເອີ້ນ ພຣະເຢຊູຄຣິດວ່າ _____.
9. "ບັດນີພວກເຮົາໝັ້ນໃຈໄດ້ວ່າ ພຣະອົງ _____ ທຸກຢ່າງ"
10. "ພວກເຂົາຈະຖືກປ່ຽນແປງ: ແຕ່ພຣະອົງຈະ _____"

ການສຶກສາຕໍ່ໄປ
 ໂຢຮັນ 1: 3, ເຮັບເຣີ 1:10, ພຣະນິມິດ 22: 13, ມັດທາຍ 9: 6, ໂຢຮັນ 5:27
 ມັດທາຍ 4: 7, ມັດທາຍ 7:22, ມັດທາຍ 11:25, ມັດທາຍ 8: 2, ໂຢຮັນ 5:18,
 ໂຢຮັນ 10: 30-33, ມັດທາຍ 28:19, 2 ໂກຣິນໂທ 13:14,
 ມັດທາຍ 14:33, ມັດທາຍ 28:19, ໂຢຮັນ 10:30, ໂຢຮັນ 14: 9,
 ເອຊາອີ 9: 6-7.